

साइबर हमले से बचाव सिखाएगा निसबड

सुशील पांडेय

नोएडा। सेक्टर-62 स्थित राष्ट्रीय उद्यमिता एवं लघु व्यवसाय विकास संस्थान (निसबड) साइबर सिव्यूरिटी सिस्टम को मजबूत बनाने व साइबर अटैक से बचाव के गुरु सिखाएगा। ई-मॉड्यूल ऑन साइबर सिव्यूरिटी के ऑनलाइन कोर्स के माध्यम से लोग साइबर अटैक से बचाव व सुरक्षा की अहम जानकारी जुटा सकेंगे। खास बात यह कि इस कोर्स को करने से रोजगार मिलने की संभावना भी है।

संस्थान की सीनियर कन्सल्टेंट और आईटी हेड श्रावणी श्रीवास्तव ने बताया कि यहां किसी भी वर्ग

के लोग ई-मॉड्यूल ऑन साइबर सिव्यूरिटी के कोर्स के लिए अपना रजिस्ट्रेशन करा सकते हैं। इसके बाद उसे संस्थान की ओर से एक आईडी और पासवर्ड मेल किया जाएगा। जिसका प्रयोग कर वह ऑनलाइन पाठ्य सामग्री पढ़ सकते हैं। अध्ययन के बाद उन्हें संस्थान की ओर से निर्धारित टेस्ट देना होगा। टेस्ट में पास होने के बाद सर्टिफिकेट प्रदान किया जाएगा।

इसके सहारे बेरोजगारों को नौकरी मिल सकती है। वहीं उद्यमी, व्यापारी या अन्य कोई व्यक्तिगत तौर पर भी साइबर सुरक्षा की जानकारी के लिए इस कोर्स को अपना सकते हैं।

इस ई-मॉड्यूल कोर्स में कई लोगों ने रजिस्ट्रेशन करा लिया है। यह कोर्स फायदेमंद है।

- सुनील भारद्वाज,
ज्वाइंट डायरेक्टर, निसबड

यहां मिल सकते हैं अवसर

- रिस्क मैनेजमेंट ऑफिसर
- नेटवर्क सिव्योरिटी एडमिनिस्ट्रेटर
- साइबर सिव्योरिटी एनालिस्ट
- सीनियर प्रोग्रामर

कुछ प्रमुख
साइबर काइम

आपकी लॉटरी लगी होने, जाली चेक देने, किराये पर नकली आवास देने का प्रयास, कर्ज माफ कराने का झांसा, अकाउंट में अचानक धन दिलाने का ऑफर, व्यापार में धन के निवेश का ऑफर, आपके ई-मेल के लाखों रुपये का इनाम जीतने की सूचना, ऑनलाइन डेटिंग, अकाउंट में मनी ट्रांसफर आदि की सूचना देकर व्यक्तिगत व व्यावसायिक जानकारी ऑनलाइन माध्यम से चुराने का प्रयास करना।

